



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 83 - ஒலி: 222 - திருவள்ளூர் ஆண்டு 2056 - பங்குனி 09 - குடியிருக்கிறோம் 23 மார்ச் 2025 - திருச்சி ★★ 16 பக்கங்கள் Established: 10.8.1942 - Volume: 83 - Issue 222: Thiruvalluvar Year - 2056 - Panguni 09 - Sunday 23 March 2025 - Trichy ★★ 16 Pages ₹ 5.00

முதலமைச்சர் மு.க.ஸ்டாலின் தலைமையில் ஆலோசனை!

தொகுதி மறுசீரமைப்பு; சென்னையில் கூட்டு நடவடிக்கைக் குழு கூட்டம்!

மாநில முதல்வர்கள் - அரசியல் தலைவர்கள் பங்கேற்றனர்!

சென்னை, மார்ச் 23 - தொகுதி மறுசீரமைப்பு விவகாரத்தில் கூட்டு நடவடிக்கைக் குழு தொடர்பான முதற்கட்ட ஆலோசனைக் கூட்டம் சென்னையில் முதலமைச்சர் மு.க.ஸ்டாலின் அவர்கள் தலைமையில் நேற்று நடைபெற்றது.

மக்கள் தொகை அடிப்படையில் தொகுதி மறுசீரமைப்பு என்ற பெயரில் தென் மாநிலங்களின் தொகுதிகளை குறைக்க ஒன்றிய பா.ஜ.க. அரசு சதி செய்து வருகிறது. இந்த அரசியல் உள் நோக்கத்தை உணர்ந்த முதலமைச்சர் மு.க.ஸ்டாலின் அவர்கள், மார்ச் 5ஆம் தேதி அனைத்துக் கட்சிக் கூட்டத்தை கூட்டி விவாதித்தார்.

தொகுதி மறுசீரமைப்பு விவகாரத்தில் அடுத்தகட்ட நடவடிக்கை குறித்து விவாதித்து முடிவெடுக்கவும், போராட்டத்தை முன்னெடுக்கவும் தென் மாநிலங்களின்

எம்.பி.க்கள் கொண்ட கூட்டு நடவடிக்கைக் குழுவை அமைப்பது என முடிவெடுக்கப் பட்டது.

இதுதொடர்பாக 7 மாநில முதலமைச்சர்கள் மற்றும் அரசியல் கட்சித் தலைவர்கள் கருத்து முதலமைச்சர் மு.க.ஸ்டாலின் அவர்கள் கடிதம் எழுதினார். மேலும், தி.மு.க. நிர்வாகிகள் அடங்கிய குழுவினர், கர்நாடகா, கேரளா, ஆந்திரா, தெலுங்கானா, ஒடிசா, பஞ்சாப் உள்ளிட்ட மாநிலங்களுக்கு நேரில் சென்று அம்மாநில அரசியல் தலைவர்களை சந்தித்து தொகுதி மறுசீரமைப்பின் பாதிப்புகள் குறித்து எடுத்துரைத்தனர்.

சென்னையில் நடைபெறும் கூட்டு நடவடிக்கைக் குழுக் கூட்டத்தில் பாங்கேற்க வருமாறு முதலமைச்சர் மு.க.ஸ்டாலின் அவர்களின் சார்பில் அழைப்பு விடுத்தனர். அதன்படி, தொகுதி



மறுசீரமைப்பு விவகாரத்தில் கூட்டு நடவடிக்கைக் குழு தொடர்பான முதற்கட்ட ஆலோசனைக் கூட்டம் சென்னையில் முதலமைச்சர் மு.க.ஸ்டாலின்

அவர்கள் தலைமையில் நேற்று நடைபெற்றது.

கூட்டத்தில் பங்கேற்ற முதல்வர்கள் - கட்சித் தலைவர்கள்!

தொகுதி மறுசீரமைப்பு விவகாரத்தில் கூட்டு நடவடிக்கைக் குழு தொடர்பான முதற்கட்ட ஆலோசனைக் கூட்டம் சென்னையில் முதல்வர் மு.க.ஸ்டாலின் அவர்கள் தலைமையில் நேற்று (22.3.2025-சனிக்கிழமை) நடைபெற்றது.

இந்தக் கூட்டத்தில் கேரள முதலமைச்சர் பினராயி விஜயன், பஞ்சாப் முதலமைச்சர் பகவந்த் மான் சிங், தெலங்கானா மாநில முதலமைச்சர் ரேவந்த் ரெட்டி, கர்நாடக துணை முதல்வர் சிவக்குமார், கேரளாவைச் சேர்ந்த இந்திய கம்யூனிஸ்ட் கட்சி நிர்வாகி பினோய் விஸ்வத், பஞ்சாப் மாநிலத்திலிருந்து சிரோமணி அகாலி தளத்தின்

நிர்வாகி பல்விந்தர் சிங் மற்றும் பஞ்சாப் பின் முன்னாள் கல்வி அமைச்சர் தல்ஜித் சிங் சீமா, இந்தியன் யூனியன் முஸ்லீம் லீக் கட்சியின் கேரள மாநில பொதுச் செயலாளர் பி.எம். ஏ. சலாம், கேரள காங்கிரஸ் (மாணா) தலைவர் ஜோஸ் மாணி, பிஜு ஜனதா தளம் கட்சியைச் சேர்ந்த சஞ்சய் குமார் தாஸ் பர்மா, தெலுங்கானா மாநிலத்தில் இருந்து பாரதிய ராஷ்டிரிய சமிதி கட்சியின் கே.டி.ராமாராவ், ஒடிசா மாநிலத்தில் இருந்து, பிஜு ஜனதா தளம் கட்சியின் மாநிலங்களவை முன்னாள் உறுப்பினர் அமர் பட்நாயக் உள்பட பல்வேறு கட்சித் தலைவர்கள் பங்கேற்றனர்.

இக்கூட்டத்தில் தொகுதி மறுசீரமைப்பால் தென்மாநிலங்கள் எவ்வாறெல்லாம் பாதிக்கப்படும் என்பது குறித்து ஆலோசிக்கப்பட்டது. இக்கூட்டத்தில் முக்கியத் தீர்மானம் நிறைவேற்றப்பட்டது.

ஒரு சில மாநிலங்களுக்கு மட்டுமானது ஒன்றிய நிதிநிலை அறிக்கை! ஆனால் நமது பட்ஜெட் 'எல்லார்க்கும் எல்லாம்' என்ற நோக்கில்

தமிழ்நாட்டு மக்கள் அனைவர்க்கும் நன்மை தரும் பட்ஜெட்!

சட்டப்பேரவையில் நிதிநிலை அறிக்கை மீதான விவாதத்திற்கு - அமைச்சர் தங்கம் தென்னரசு விளக்கமான பதிலுரை!

சென்னை, மார்ச் 23 - தமிழ்நாடு சட்டமன்றப் பேரவையில், நேற்று முன்தினம், நிதிநிலை அறிக்கை மீதான விவாதத்திற்குப் பதிலளித்து கருத்தாழ மிக்கதோர் உரையாற்றிய நிதி அமைச்சர் தங்கம் தென்னரசு, "ஒன்றிய அரசின் நிதிநிலை அறிக்கை; இந்தியாவின் ஒருசில மாநிலங்களுக்கு மட்டுமான அறிக்கையாக அமைந்திருக்கிறது! ஆனால் நம்முடைய மாநில அரசு அளித்துள்ள இந்த நிதிநிலை அறிக்கை; கடைக்கோடி மக்களுக்கும் நன்மை செய்யக்கூடிய நோக்கில் அமைந்த அறிக்கை!" என்று பெருமிதத்துடன் விளக்கமாகக் குறிப்பிட்டார்.

2025-2026-ஆம் ஆண்டுக் கான நிதிநிலை அறிக்கை மற்றும் வேளாண்மை நிதிநிலை அறிக்கை ஆகியவற்றின் மீதான விவாதத்திற்கு மற்றும் சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு அளித்த பதிலுரை வருமாறு:-

2025-ஆம் ஆண்டு நிதிநிலை அறிக்கையின்மீது கடந்த நான்கு நாட்களாக நடைபெற்ற பொது விவாதத்திற்கு பதிலளித்து உரையாற்றிடும் ஒரு நல்ல வாப்பினை எனக்கு நல்கியிருக்கக்கூடிய தமிழ்நாடு முதலமைச்சர், எங்கள் ஆருயிர் தலைவர் அவர்களுக்கும், (மேசையைத் தட்டும் ஒலி) துணை முதலமைச்சர் அவர்களுக்கும், அவை முன்னவர் உள்ளிட்ட அமைச்சர் பெருமக்களுக்கும், பேரவைத் தலைவராகிய தங்களுக்கும், இந்த மாமன்றத்தினுடைய உறுப்பினர் பெருமக்களுக்கும்



என்னுடைய முதற்கண் வணக்கத்தையும், நெஞ்சார்ந்த நன்றியையும் நான் தெரிவித்துக்கொள்ள விரும்புகிறேன். என்னை இந்தப் பேரவைக்கு தேர்ந்தெடுத்து அனுப்பி யிருக்கக்கூடிய திருச்சுழி தொகுதிவாழ் பெருமக்களுக்கும் என்னுடைய நன்றி யினைத் தெரிவித்துக்கொள்கிறேன். முத்தமிழறிஞர் கலைஞர் அவர்கள் மீளாத துயில் கொண்டிருக்கக்கூடிய இடம் நோக்கி, நான் தொழுது வணங்குகிறேன். 'கடுஞ் சினத்த கொல் களிறும்; கதழ் பரிய கலி மாவும், நெடுங் கொடிய நிமிர் தேரும், நெஞ் சுடைய புகல் மறவரும், என நான்குடன் மாண்ட தாயினும், மாண்ட

அறநெறி முதற்றே, அரசின் கொற்றம்'

- என்கிறார் மதுரை இளநாகனார் என்கிற சங்கப் புலவர் அவர்கள்.

"விரைந்து செல்லக்கூடிய கடைய சினத்தையுடைய யானைப்படை, விரைந்து செல்லக்கூடிய செருக்கை உடைய ஒரு குதிரைப்படை, உயர்ந்த கொடிக்களையுடைய தேர்ப்படை, நெஞ்சில் வலிமையுடைய காலாட்படை என்று ஓர் அரசனிடத்திலே நான்கு படைகள் சிறப்பாக அமையப் பெற்றிருந்தாலும், பெருமைமிக்க அறநெறி ஒன்றுதான் அந்த மன்னனின் ஆட்சியினுடைய வெற்றிக்கு அடையாளமாக விளங்கும்" என்று மதுரை இளநாகனார் குறிப்பிட்டுச் சொல்கிறார். (மேசையைத் தட்டும் ஒலி).

அத்தகைய அறநெறியினுடைய வழியில் நின்று, ஆட்சி புரியக்கூடிய முதலமைச்சர் அவர்களுடைய திராவிட மாடல் ஆட்சிக்க் (மேசையைத் தட்டும் ஒலி) பெருமைகள் பலப்பலவாக இருந்தாலும், அறமே இந்த ஆட்சியினுடைய அடிப்படையாக அமைந்திருக்கிறது.

எனவேதான், 'நமரெனக் கோல்கோ டாது, பிறர் எனக் குணங் கொல்லாது, குடியிற் றன்ன வெந்திறல் ஆண்மையும், திங்கள் அன்ன தண்பெருஞ் சாயலும்

பால் நினைந்தாட்டிய பார்வதியும் காலை உணவளிக்கும் நம் முதல்வரும்!

திருச்சு மாவட்டத்தில் சீர்காழி என்கின்ற ஒரு நகரம் இருப்பதை நாம் அறிவோம். ஏழாம் நூற்றாண்டிலுடைய காலகட்டத்தில் சிற்றூராக இருந்த சீர்காழியில் ஒரு காலை பொழுதில், அந்த ஊரில் இருக்கக்கூடிய சிவன் கோயிலிலுடைய குளக்கரையில் ஒரு குழந்தை அழுதுக் கொண்டிருந்தது. அந்தக் குழந்தை பசியால் கதறி அழுதபோது, அந்தக் குழந்தையினுடைய பசியை ஆற்றுவதற்கு, அதனுடைய அன்னை அருகில் கில்லை. அதனுடைய உற்றாரும், சுற்றாரும், உறவினரும் அருகில் கில்லை.

ஆனால், அந்தக் குழந்தைத் தொடர்ந்து அழுதபோது, அந்தக் குழந்தையின் அழுக்குரல் அந்த ஊர் கிறைவி அவர்களுடைய செவிகளில் விழுந்து பாலுக்காக, ஏங்கி வயிற்றுப் பசிக்காக அழக்கூடிய அந்தக் குழந்தையினுடைய பசியை ஆற்றுவதற்கு தாய்மை உணர்வோடு பார்வதியாக இருக்கக்கூடிய அந்த உமையம்மையே நேரடியாக வந்து, அந்தக் குழந்தைக்கு ஞானப் பாலினை ஊட்டி, அதனுடைய பசியை தணித்ததாக நான் புராணங்களிலே படித்து இருக்கிறேன்.

அப்படி உமையம்மையே ஞானப்பால் ஊட்டியதால்தான், நாளும் இன்னிகையால் தமிழ் பரப்பும்

வானத்து அன்ன வன்மையும்'

கொண்டு அறநெறி பிறழாமல், திறனறி மன்னராக, நல்லாட்சி புரியக்கூடிய நாயகராக முதலமைச்சர் அவர்கள் விளங்குகிறார்கள். (மேசையைத் தட்டும் ஒலி)

அவரை மருதன் இளநாகனாருடைய சொற்களில் "நீ நீடு வாழிய

நெடுந்தகை" என்று நான் வணங்கி, என் உரையை நான் துவங்குகிறேன். (மேசையைத் தட்டும் ஒலி) "எல்லார்க்கும் எல்லாம்" என்ற முழுக்கத்தை முன்வைத்து, தமிழ்நாடு முதலமைச்சர் அவர்களுடைய வழிகாட்டுதலின்பேரில், 14-3-2025 அன்று சட்டமன்றத்தில் முன்வைத்த வரவு-செலவுத் திட்டத்தில் பல்வேறு

ஞானசம்பந்தனாக அந்தக் குழந்தை உருவாயிற்று என்பதும், அதை ஒட்டி அந்தக் குழந்தை, 'தோடுடைய செவியன் விடையேறியோர் தூவெண்மதி சூழக் காடுடையசுட லைப்பாடியுசி என் உள்ளங்கவர் கள்வன்' என்று அழகிய தமிழிலே அந்தக் குழந்தை பாடியதாகவும் நான் படித்து இருக்கிறேன். (மேசையைத் தட்டும் ஒலி)

பேரவையினுடைய தலைவர் அவர்களே, அன்றைக்கு ஒரு மழலையினுடைய அழுக்குரலுக்கு உமையம்மை நேரடியாக கிறைவியே வந்து பாலூட்டினாள். மலமகள் அன்றைக்கு அந்தக் குழந்தைக்கு பாலூட்டினாள்.

ஆனால் இன்றைக்கோ தமிழ்நாட்டிலே பள்ளிகளுக்கு செல்லக்கூடிய எந்தக் குழந்தையும் பசியிலே அழவே கூடாது (மேசையைத் தட்டும் ஒலி) என்று தமிழ்நாட்டிலுடைய தலைமகளாக, நம் உள்ளம் கவர் கள்வனாக இருக்கக்கூடிய நம்முடைய முதலமைச்சர் அவர்கள் காலை உணவுத் திட்டத்தை இன்றைக்கு நமக்கு அவர்கள் வழங்கியிருக்கிறார்கள்.

தொடர்ச்சி 3-ஆம் பக்கம்